

باب دوازدہم

ٹیکس

اس باب میں ہم ان ٹیکسوں۔ لیویوں۔ نذرانوں اور سلاموں پر بحث کریں گے جو اصلاح پسندوں کے بیان کے مطابق عامل حضرات بڑے ملاجی کے نام پر وصول کرتے ہیں۔ سوالنامہ کے سیکشن سی میں ہم نے اس سلسلہ میں سوالات شامل کئے تھے۔ تمام لوگوں نے اپنے جواب میں بتایا کہ مندرجہ ذیل اقسام کے ٹیکس جمع کئے جاتے ہیں۔

۱۔ زکوٰۃ

۲۔ صلہ و فطرہ

۳۔ نذر مقام

۴۔ حق النفس

۵۔ خمس

آئیے پہلے ہم ان اصطلاحات کی وضاحت کر دیں۔

زکوٰۃ اور خمس

زکوٰۃ تمام مسلمانوں پر فرض ہے۔ یہ سال کے دوران جمع کی ہوئی دولت پر یعنی سال کے دوران

بچائی جانے والی دولت پر ایک ٹیکس ہے۔ لیکن یہ آمدنی پُر ٹیکس نہیں ہے اس کی مقررہ شرح جو تمام مسلم فرقوں پر یکساں ہے ۲ فیصدی ہے اس کے علاوہ شیعوں اور اسماعیلیوں میں دولت کا ۱/۵ حصہ بھی دینا ہوتا ہے جس کو خمس کہتے ہیں۔ (خمس کے معنی ۱/۵ کے ہیں)۔ مسلمانوں کی اکثریت اس بات کی قائل ہے کہ صرف اسلامی حکومت کو زکوٰۃ وغیرہ وصول کرنے کا اختیار ہے۔ ورنہ ایک مسلمان زکوٰۃ کو غریبوں۔ ضرورت مندوں اور یتیموں وغیرہ میں تقسیم کرنے کے لئے آزاد ہے۔ صرف اسماعیلیوں میں اس کی وصولی لازمی ہے۔

صلہ و فطرہ

ایک ضروری خیرات ہے۔ (لازمی طور پر جمع نہیں کی جاتی) جو عید الفطر کے دن رمضان کے روزوں کے اختتام پر غریب اور ضرورت مند مسلمانوں میں تقسیم کی جاتی ہے (بہی وجہ ہے کہ رمضان کی عید کو عید الفطر کہتے ہیں)۔ فطر کے معنی روزہ توڑنا ہے اور فطرہ ایک طرح کا شکرانہ ہے۔ صلہ کے معنی دینداری کی رہنمائی کے لئے امام یا داعی کے لئے انعام کے ہیں یہ صرف اسماعیلیوں میں ہے اور دوسرے مسلمانوں میں نہیں ہے۔

نذر مقام

در حقیقت یہ وہ رقم ہے جو کوئی شخص نیا کاروبار شروع کرنے وقت یا سفر پر جانے کے وقت یا ایسے ہی کسی موقع پر نکال کر الگ رکھ دیتا ہے۔ یہ رقم ضرورت مند شخص کو ضرورت کے وقت استعمال کرنے کے لئے بطور قرض دی جاتی ہے۔ ضرورت مند اپنی ضرورت پوری ہونے کے بعد اس رقم کو واپس کرنے کا ارادہ رکھتا ہے کیونکہ اس کا عقیدہ ہوتا ہے کہ اگر اسے واپس ادا نہ کیا گیا تو کوئی نہ کوئی اس پر آفت نازل ہو جائے گی۔

حق النفس

مسلمانوں کے کسی اور فرقہ میں اس طرح کا ٹیکس نہیں ہے۔ اسلامی قانون میں بھی اس کا کوئی تذکرہ نہیں۔ سو النامہ کا جواب دینے والے بہت سے لوگوں کے مطابق یہ بڑے ملا کی اُچک ہے یہ ٹیکس ملا جی اپنے ایجنٹوں کے ذریعہ مرنے والوں کے پسماندگان (قریبی اعزہ) سے وصول کرتے ہیں ان پسماندگان سے کہا جاتا ہے کہ جب تک انہوں نے یہ رقم نہ جمع کی اُس وقت تک مرنے والے کی نجات نہ ہوگی۔ گواہیوں اور اپنے ذریعہ کی گئی تحقیق کی بنیاد پر ہمیں یقین ہے کہ مذکورہ بالا باتوں پر اسلامی قانون کی پوزیشن کافی واضح ہو جاتی ہے اور خاص طور پر اس امر کی وضاحت ہو جاتی ہے کہ حق النفس کا رواج کسی اور مسلم فرقہ میں نہیں ہے۔

سو النامہ کا جواب دینے والے بہت سے لوگوں نے کہا کہ ان ٹیکسوں کے علاوہ بھی بہت سی رقمیں بوہرہ فرقہ میں بڑے ملا اور ان کے خاندان کے افراد کے ذریعہ نذرانہ اور سلام کی شکل میں لی جاتی ہیں جن کی تفصیل حسب ذیل ہے۔

- ۱۔ شادی۔
- ۲۔ مجلس۔
- ۳۔ موت۔
- ۴۔ حلف وفاداری۔
- ۵۔ بچہ کا نام رکھنے کی رسم۔
- ۶۔ حج۔

۷۔ بڑے ملا جی کے ہاتھ سے ”بسم اللہ“ (علامت) لکھوا کر حساب کتاب کی سالانہ کتابوں کو کھولنا۔

اب ہم یہ دیکھیں گے کہ ان ٹیکسوں کی شرح کیا ہے۔ کس طرح داؤدی بوہروں میں ان کو وصول کیا جاتا ہے اور کیا حدیں نافذ کی جاتی ہیں۔ ہم یہ بھی دیکھیں گے کہ نذرانہ اور سلام جمع کرنے کا کیا طریقہ ہے۔

ثبوت سے ظاہر ہے۔

۱۔ زکوٰۃ: یہ ملا طبقہ کے ذریعہ ایک سال میں کنبہ کی جمع شدہ دولت پر ۲۴ فیصدی کی شرح سے وصول کی جاتی ہے۔ کوئی شخص بھی اس سے مستثنیٰ نہیں۔ کوئی شخص بھی یہ موقف نہیں اختیار کر سکتا کہ وہ اتنی رقم غریبوں اور ضرورت مندوں میں خود تقسیم کر دے گا۔ بلا تفریق ہر کنبہ پر اس کا اطلاق ہوتا ہے۔

۲۔ صلۃ و فطرۃ: اسے ہمارے سامنے پیش کردہ شہادت کے مطابق مندرجہ ذیل شرحوں سے وصول کیا جاتا ہے۔

الف - ۵۱،۴۴ روپے فی بالغ مرد یا عورت

ب - ۲۸،۸۴ روپے فی نابالغ مرد یا عورت اور

ج - ۲۸،۸۴ روپے ماں کے پیٹ میں فی بچہ (حمل)

۶۔ ۲۸،۸۴ روپے فی مردہ بچہ

یہ شرح ۱۳۹۴ھ یا ۱۹۷۳ء سے نافذ ہے۔ حالانکہ فطرہ اسلامی قانون کی رو سے

ایک واجب خیرات ہے لیکن ملا طبقہ اسے لازمی محصول کے طور پر وصول کرتا ہے اور کسی بوہرہ کے اس حق کو تسلیم نہیں کرتا کہ وہ خود عید الفطر کے موقع پر یہ خیرات دے۔ صلہ صرف اسمعیلیوں میں رائج ہے۔ یہ مقلدین کی رہنمائی کے لئے امام یا داعی کا انعام ہے۔

۳۔ فنن رصقیام: حالانکہ خود اسے کسی شخص کے پاس جمع رہنا چاہیے تاکہ وہ کسی بھی ضرورت مند شخص کی ضرورت کے وقت مدد کر سکے جیسا کہ اوپر بھی بتایا جا چکا ہے لیکن اسے بھی ہر کنبہ سے وصول کیا جاتا ہے۔

۴۔ حق النفس: حسب تفصیل بالا یہ بوہرہ ملاؤں کی ایجاد معلوم دیتا ہے۔ ہمارے سامنے موجودہ شہادت کے مطابق بشرح ۱۱۹ روپے یا اس کی کسی ضرب یا ۱۱۹ سونے کی مہریں یا اس کی کسی ضرب کے حساب سے وصول کیا جاتا ہے۔ یہ کسی کنبہ میں کسی شخص کی موت کے تیسرے دن ادا کرنا ضروری ہے۔

۵۔ سلام و نذرانہ: جیسا کہ اوپر بیان کیا جا چکا ہے ان کو ہر ممکن موقع پر وصول کیا جاتا ہے۔

۶۔ دعوت: اگر کوئی شخص برادری کے افراد کی دعوت کے لئے دعوت نامے بھیجتا ہے تو ضروری ہے کہ بڑے ملاجی سے اس کی اجازت حاصل کرے اجازت حاصل کرنے کے

وقت، اجازت حاصل کرنے کے لئے جانے والا بڑے ملاجی کا ہاتھ چومتا ہے اور ۵ روپے ۱۱ روپے - ۲۱ روپے - ۵۱ روپے - ۱۰۱ روپے وغیرہ نذرانہ پیش کرتا ہے۔ اس کے بعد جب وہ رضا حاصل کرتا ہے تو اسے بڑے ملا صاحب کو اور امام غائب کے لئے الگ الگ سلام کی رقم ادا کرنی پڑتی ہے۔

۷۔ بچے کا نام رکھنے کی رسم :- ولادت کی پانچویں شب بچہ کا نام رکھنے کا رواج ہے۔ برادری کے بہت سے لوگ بڑے ملاجی کے پاس جا کر گزارش کرتے ہیں کہ وہ بچے کا نام تجویز کریں۔ بڑے ملاجی گدی پر بیٹھتے ہیں اور نام کی درخواست کرنے والا ہاتھ جوڑ کر ان کے سامنے کھڑا ہوتا ہے۔ پھر بڑے ملاجی بڑی شان سے اپنا سراٹھاتے ہیں اور سلام کی رقم کے ساتھ اپنے ہاتھ اور پاؤں کا بوسہ دلاتے ہیں اور پھر نام بتاتے ہیں بچے کا یہی نام رکھنا پڑتا ہے اور اسے بدلا نہیں جاسکتا۔

۸۔ بڑے ملاجی کو گھر پر دعوت دینا۔

شادی یا کسی دوکان یا مکان کے افتتاح پر اگر بڑے ملاجی کو ضیافت کے لئے بلایا جائے تو دعوت دینے والا بڑے ملاجی کے ہاتھ اور پاؤں کو بوسہ دینے کے بعد سلام کی رقم پیش کرے گا جو اس سے بطور نذرانہ پیش کرنے کو کہا جائے گا۔ یہ رقم ۱۱ ہزار - ۲۱ ہزار - ۵۱ ہزار روپے یا اس سے بھی زیادہ ہوتی ہے۔ رقم کے تعین کے بعد بڑے ملاجی ضیافت میں شرکت کیلئے راضی ہوتے ہیں۔ یہاں بھی جو شخص ان کو دعوت دیتا ہے وہ اپنی پسند کے کھانے نہیں پکا سکتا۔ کھانے کی فہرست پہلے سے تیار کر کے اسے دے دی جاتی ہے۔ ضیافت میں شریک ہونے کی منظوری دینے کے بعد اگر بڑے ملا کو یہ معلوم ہو جائے کہ دعوت دینے والا طے شدہ رقم سے زیادہ ادا کر سکتا ہے تو وہ ضیافت گاہ سے چند گز کی دوری پر رک جاتے ہیں اور دعوت دینے والے کے پاس اپنا نمائندہ بھیج کر یہ پیغام دیتے ہیں کہ چونکہ اس نے اپنی حقیقی مالی حیثیت کو چھپا کر غلط بیان کیا ہے۔ اس لئے ملاجی اس وقت تک ضیافت میں شریک نہ ہوں گے جب تک رقم میں مناسب اضافہ نہیں کر دیا جاتا۔ جب تک بڑی رقم کا فیصلہ نہیں ہو جاتا اس وقت تک ملاجی اپنی جگہ سے ایک انچ بھی نہیں ہلتے۔

۹۔ موٹ :- موت کی صورت میں حق النفس کی ادائیگی کے ساتھ ہی تدفین کی اجازت لینے

کے لئے بڑے ملاجی یا اُن کے عامل کے پاس جانا پڑتا ہے۔ اس وقت بڑے ملاجی یا اُن کے عامل کے ذریعہ تجویز کردہ رقم ادا کرنا ہوتی ہے۔

4۔ حج کے لئے روانگی۔

فرقہ کے لوگوں کا عقیدہ ہے کہ اُس وقت تک اللہ ان کا حج قبول نہ کرے گا جب تک وہ حج پر جانے سے پہلے ملاجی کی خدمت میں حاضر ہو کر ان کی زرا نہ حاصل کر لیں۔ لہذا حج پر روانہ ہونے والا شخص رضا حاصل کرنے کے لئے بڑے ملاجی کے پاس جاتا ہے اور اس موقع پر مناسب نذرانہ کی رقم ادا کرتا ہے۔ زیارت امام حسین کے لئے کر بلا جانے کے لئے بھی زرا بہ حاصل کرنا ضروری ہے۔ حج یا زیارت سے واپسی پر بڑے ملاجی کی خدمت میں حاضر ہونا اور دوسری بار نذرانہ کی رقم ادا کرنا ضروری ہے۔ تعویذ، کالا دھاگہ، اور پھونک کر پانی دینے کا سلسلہ بھی جاری ہے اور ان کے لئے مناسب رقم وصول کی جاتی ہے۔ یہ چیزیں رد مصائب اور بیماریوں کے علاج کا ذریعہ سمجھی جاتی ہیں۔ بڑے ملاجی سے اس بات کی بھی اجازت لی جاتی ہے کہ کس ڈاکٹر سے مشورہ کیا جائے یا کس ڈاکٹر سے علاج کرایا جائے اور اس موقع پر بھی نذرانہ دیا جاتا ہے۔

۱۰۔ سبیل۔

بمبئی شہر اور کچھ دوسرے شہروں میں ۱۹۶۲ء سے ایزادی رقم جمع کرنے کا رواج ہے جس کو سبیل کہتے ہیں۔ بہت بڑی تعداد میں لوگ اپنی چھوٹی موٹی آمدنیوں میں سے سبیل دیتے ہیں۔ جتنی میں کچھ لوگوں سے ہر ماہ اور کچھ دوسرے مقامات پر شادیوں وغیرہ کے موقع پر سبیل جمع کی جاتی ہے۔ جب سبیل صرف ایسے موقع پر ادا کی جاتی ہے تو سابقہ برسوں کے بقایہ جات بھی ادا کرنے پڑتے ہیں۔ سبیل اور دوسرے ٹیکسوں کا سابقہ بقایا جات ادا کرنے والوں کو "کلیئرس" (صفائی) نہیں دی جاتی۔ بمبئی کے ایک شخص یونٹس کے بالوالا نے عزی مسجد سائنٹا کروزر بمبئی کے عامل کے ذریعہ پر میٹھور درشن سائنٹا کروزر بمبئی میں رہنے والے ایک شخص حاتم بھائی اکبر علی منتری اور اس کی بیوی ہاجرہ حاتم بھائی کے حق میں جباری کی گئی صفائی چٹھی (کلیئرس لیٹر) کی ایک فوٹو کاپی پیش کی۔ اس چٹھی کا متعلقہ حصہ حسب ذیل ہے۔

وہ مندرجہ ذیل اشخاص پر سبیل وغیرہ کی شکل میں واجب الادا رقم ادا کی جا چکی ہے
جماعت سانتا کروز کے ذریعہ بذریعہ تحویر نذا صفائی چٹھی دی جاتی ہے۔ اس کے کنبہ
میں شادی ہونے والی ہے۔ انجن کو اس پر کوئی اعتراض نہیں۔
اس صفائی چٹھی کی ایک اور نقل نو آبجکشن سرٹیفکٹ کی نقل ضمیمہ "جی" میں دی گئی ہے

ادائیگیاں لازمی ہیں یا اختیاری ہیں

ہمارے سامنے چھپے ہوئے بل پیش کئے گئے جو مقامی عاملوں کے ذریعہ مختلف شہروں
میں استعمال کئے جاتے ہیں اور ہر کنبہ کو بھیجے جاتے ہیں ایسے ہی ایک بل میں جو بھروج سے
سوالنامہ کا جواب دینے والے ایک شخص نے جو بل پیش کیا اس میں ہمیں بالغوں۔ عورت و مرد۔
بالغوں اور ماں کے پیٹ میں پرورش پانے والے بچے اور مرنے والے کے لئے صل و فطرہ کے
مختلف کالم ملے اس طرح زکوٰۃ۔ خمس۔ کفارہ۔ منت نیاز۔ منت مولانا مختار کے کالم بھی ہیں۔
اس پر ۱۳۹۶ھ ہجری کی تاریخ درج ہے، چھپے ہوئے بل فارم کے حاشیہ میں یہ درخواست کی گئی ہے
کہ اس سال کی ادائیگی کی رسید آئندہ سال واجبات کی ادائیگی کے وقت لائی جائے ورنہ آئندہ سال
واجبات ادا کرنے ہوں گے۔ ۱۹۴۴-۲-۲۸ کی ایک نوٹواسٹیٹ رسید ہمارے سامنے پیش کی گئی
اس سے ظاہر ہوتا ہے کہ ۶۲ روپے برائے سبیل ۲۰۲۹ء تا ۲۰۳۳ء وکرمی کی مانگ پر ادا
کئے گئے۔ ایک سال کے صلہ و فطرہ کی ادائیگی کا ثبوت پیش کرنے والی بھی ایک رسید ہے جس پر
۱۹۴۴-۹-۵ کی تاریخ ہے۔ اس طرح بمبئی کا ایک بل پیش کیا گیا جو ۱۳۹۲ھ ہجری کے صلہ و فطرہ
کے لئے تھا۔

ہمارے سامنے ایک مانگ بھی ہے جو ایک عامل نے کی تھی اس میں اس نے کہا کہ اگر ٹیکس ادا
نہ کیا گیا تو جرمانہ کے ساتھ وصول کیا جائے گا۔

ہمارے سامنے جو شہادت ہے اس کی بنیاد پر ہم کو یقین ہو گیا ہے کہ تین ٹیکس۔ زکوٰۃ صلہ و
فطرہ اور حق النفس جبری طور پر وصول کئے جاتے ہیں اور دوسرے محصول بھی رضا کارانہ نہیں ہیں۔
جب ہم یہ کہتے ہیں کہ کچھ ادائیگیاں لازمی ہیں تو سوال پیدا ہوتا ہے کہ یہ لازمی کیوں ہیں؟

آیا یہ مذہبی خبر بات کے ساتھ شریفانہ دباؤ ہے جن کی وجہ سے داؤدی بوہرے یہ رقم ادا کرنے پر تیار ہو جاتے ہیں یا اس سے زیادہ اور کوئی وجہ ہے ؟

ان سوالوں پر گواہوں نے جو تفصیل بیان کیں اُن سے یہ ظاہر ہوتا ہے کہ ہر لازمی اور اختیاری ٹیکسوں کی مانگ کے ساتھ سخت پابندیاں نافذ ہیں۔ یہ پابندیاں اس وقت کام کرتی ہیں جب مشتاق دینے یا شادی کی رزا حاصل کرنے کی کوشش کی جاتی ہے اور عامل واجب الادا ٹیکسوں کی ادائیگی پر زور دیتا ہے۔ بعض حالات میں یہ کئی سال کا ٹیکس ہوتا ہے اور جب تک اس کی ادائیگی نہ کر دی جائے اس وقت تک رزا نہیں دی جاتی۔ اور ہم اس سے پہلے کے باب میں ایسے کسی اقدام کے خطرناک نتائج کا جائزہ لے چکے ہیں جس کی وجہ سے رضا سے انکار کیا جاتا ہے۔ یہ ہیں سماجی ظلم۔ اذیت اور قہرستان میں داخلہ دینے سے انکار وغیرہ۔ اُن ادائیگیوں پر بھی حد نافذ کی جاتی ہے جو اختیاری کہے جاتے ہیں مثال کے طور شیعہ علی کے نام پر بدری محل (سیدنا کی رہائش گاہ) سے شائع کی گئی ایک سرکاری دستاویز میں سبیل کے بل کا ایک فارم دیا گیا ہے۔ بمبئی شہر میں ۱۹۶۲ء سے سبیل شروع کی گئی تھی اس میں یہ بھی کہا گیا کہ بہت سے مومنین پابندی سے جماعت کے تین اپنا فرض سمجھ کر ادا کرتے ہیں۔ اور یہ کہ اسے باقاعدگی سے ادا کرنا ہی بہتر ہے کیونکہ اس کی ادائیگی معرض التوا میں ڈالنے کے نتیجے میں جو بعض حالات میں شادی یا موت کے وقت تک ملتوی ہو سکتی ہے یک مشت ادائیگی کرنی پڑتی ہے اور یہ ادائیگی ایک بوجھ بن جاتی ہے۔ کیونکہ یہ ادائیگی دوسرے اخراجات کے علاوہ ہوتی ہے۔ لہذا سبیل کی رقم فرض سمجھ کر باقاعدگی سے جمع کرنی چاہیے تاکہ جماعت کے واجبات کسی موقع پر بھاری بوجھ نہ بن جائیں۔ دستاویز میں یہ بھی کہا گیا ہے کہ سبیل فی چولھا ادا کی جائے (فی چولھا کے معنی فی کنبہ جس کا چولھا لگ ہو، ہوئے) اور سبیل کی ادائیگی میں سہولت کے لئے بھنڈی بازار بمبئی میں حسین مسجد کے نزدیک شیعہ علی کا ایک دفتر کام کر رہا ہے۔ اس میں مزید کہا گیا ہے کہ دعوت کے دشمنوں نے غلط طور پر سبیل کو ٹیکس کا نام دیا ہے۔ یہ داعی زمان کی رزا سے فلاحی سرگرمیوں کے لئے جمع کی جاتی ہے، اس پمفلٹ میں یہ بھی کہا گیا ہے کہ سبیل کے واجبات سوال کی ۲۹ تاریخ سے پہلے ادا کر دیئے جائیں۔ اگر اس تاریخ تک یہ ادا نہ کی جائے اور می اور موقع کے لئے ادائیگی ملتوی کر دی جائے تو بے نتیجہ علی کو واجب الادا رقم میں اضافہ کر کے وصولی کا اختیار ہوگا۔ اس پمفلٹ پر اشاعت کی تاریخ ۱۳۸۴ھ ہجری ہے۔ یہ سرکاری پمفلٹ اس بات کا واضح ثبوت پیش کرتا ہے کہ حالانکہ سبیل کو اختیاری کہا جاتا ہے مگر اسے لازمی سمجھا جا رہا ہے۔ اور اس سے مزید ظاہر ہوتا ہے کہ متعلقہ ذمہ داران کو

جرمانہ کے ساتھ سبیل کی واجب الادا رقم ان لوگوں سے وصول کرنے کا اختیار ہے جو اس کی باقاعدہ ادائیگی نہیں کرتے اور اس کی ادائیگی ملتوی کرتے رہتے ہیں یہاں تک کہ کنبہ میں کوئی تقریب آجاتی ہے جرمانہ کا مطالبہ اس دعوے کی تردید کرتا ہے کہ یہ اختیاری محصول ہے۔ اس سلسلہ میں سوانح نامہ کا جواب دینے والی ایک خاتون نے ایک مثال پیش کی ہے۔ شریعتی تشیدہ فیوز بھگت نے کہا کہ اس کی شادی کے وقت اس کے والد سے سبیل ٹیکس ادا کرنے کا مطالبہ کیا گیا۔ انہوں نے یہ کہہ کر اس کی ادائیگی سے انکار کر دیا کہ یہ اختیاری ہے۔ اس کے بعد ان کو دھمکی دی گئی کہ جب تک وہ سبیل ادا نہ کر دیں گے اس وقت تک نکاح کی تقریب نہ ہوگی۔ بالآخر وہ ایک سو روپے جمع کرنے پر آمادہ ہو گئے جس کی رسید بنا دی گئی۔ نکاح ختم ہونے کے بعد جو رقم انہوں نے جمع کی تھی اسے سبیل کی لازمی ادائیگی سمجھا گیا۔ اس رقم کی واپسی کے لئے والد نے طویل خط و کتابت کی مگر کوئی جواب نہ ملا۔

نذرانے اور سلام بھی رضا کارانہ نہیں ہوتے ایک گواہ شیخ احمد حسین قربان حسین نے بیان کیا کہ سلام کی رقم متعدد مواقع پر وصول کی جاتی ہیں۔ جو حسب ذیل ہیں۔

- ۱۔ شادی۔
- ۲۔ بچے کا نام رکھنے کے وقت۔
- ۳۔ بچے کے عقیقہ کے وقت (پہلی بار بچے کے بال تراشنے کے وقت)۔
- ۴۔ میثاق۔
- ۵۔ نماز جنازہ۔
- ۶۔ حج بدل۔
- ۷۔ دعوت۔
- ۸۔ مقدس۔
- ۹۔ وعظ۔
- ۱۰۔ ضیافت۔
- ۱۱۔ قدم۔
- ۱۲۔ پہلی حاضری۔
- ۱۳۔ مجلس اور
- ۱۴۔ ایم کے ڈی۔ این کے ڈی۔ ملا۔ شیخ وغیرہ کے خطابات دینے کے وقت۔

کچھ اصطلاحات کے معنی ظاہر ہیں اور کچھ اصطلاحات کی وضاحت کی ضرورت ہے۔ جج بدل کے معنی یہ ہیں کہ اگر کوئی خوشحال شخص جج ادا کئے بغیر مر گیا ہو تو کسی دوسرے شخص کو اس کی جگہ جج کرنے کے لئے بھیجا جاتا ہے۔ جج بدل کے موقع پر بڑی بڑی رقوم بصورت نذرانہ وصول کی جاتی ہیں۔ یہ پانچ ہزار روپے سے دس ہزار روپے تک ہوتی ہیں۔ ”دعنا“ کے معنی مذہبی خطبہ کے ہیں۔ اس موقع پر کچھ رقم لی جاتی ہے۔ ”قدم“ کا مطلب سیدنا کا اپنے معتمدین کے گھر گھر جانا ہے۔ جس شخص کے گھر میں بھی سیدنا جاتے ہیں وہ نذرانہ ادا کرتا ہے۔

ہمارے پاس ایک عامل ابن یوسف علی کے ایک تارک کی مصدقہ نقل ہے جو اُس نے جلگہاؤں کے غلام علی دادا بھائی کو بھیجا تھا۔ اس تارک کا مضمون یہ ہے۔

”فرمان عالی۔ تمام ارکان کے ساتھ آؤ۔ پہلی ٹرین سے فرمان ۵۰۰ برائے نذرانہ

عامل ابن یوسف علی۔“

ایک اوزنار کی اصل کا پی ہے۔ یہ تارک برہانپور کے عامل اسمعیل بھائی نے ملا محمد شاہ صالح بولیہ مسجد برہانپور کو بھیجا تھا۔ بمبئی سے بھیجا جانے والا یہ تارک ۱۹۶۷-۱-۳۰ کو جلگہاؤں میں وصول ہوا تھا۔ اس کا مضمون حسب ذیل ہے۔

”حضور علی ہمارے مبارک موقع ۲۶ شوال کو برہان پور پہنچ رہے

ہیں۔ عام مومنین سے زیارت مومنین اور قدر مہوسی و زیارت کے لئے برہانپور آنے کی درخواست ہے۔“

اسمعیل بھائی عامل۔ برہانپور

شوال، ہجری سنہ کا دسواں مہینہ ہے۔ مومنین کا مطلب داعی کے پیروکار داؤدی بوجہ ہیں۔ زیارت مومنین کا مفہوم ہے درگاہ برہانپور میں آنے والے مومنین۔ قدم بوسی کا مطلب سیدنا کے قدموں میں سر جھکانا ہے۔ اور عام طور پر قدر مہوسی کے وقت کچھ نقد نذرانہ پیش کیا جاتا ہے

ریاست کے اندر ریاست

سوالنامہ کا جواب دینے والوں نے سوالنامہ کے سیکشن سی کے سوالوں کے جواب میں عملی

طور پر اصلاح پسند لیڈروں کے اس الزام کی تائید کی ہے کہ ایک طرح سے ملاجی کا نظم و نسق ریاست کے اندر ایک ریاست کی طرح چلایا جاتا ہے۔ کسی بھی مذہبی فرقہ کے لوگوں کی طرف سے رضا کارانہ ادائیگی اور عطیات کی بات تو سمجھ میں آتی ہے لیکن یہاں بات ہی دوسری ہے، بعض ادائیگیاں فرض ہیں جن کی عدم ادائیگی کی صورت میں جیٹھی "کلیرین سارٹیفکٹ" دینے سے انکار کر دیا جاتا ہے اور شادی اور تدفین وغیرہ کی رزا رد کر دی جاتی ہے۔ جب یہ بات سامنے آتی ہے کہ "شادی کے لئے رضا ضروری ہے اور (۲) تدفین کے لئے بھی یہ ضروری ہے حالانکہ قبرستان عام طور پر سرکار یا مقامی حکام فراہم کرتے ہیں اور ان پر ہر شخص کا حق ہوتا ہے تو انہیں جبری ٹیکس ہی کہا جائے گا۔ دوسرے لفظوں میں یہ جبری ٹیکس ہیں جو اُس مذہبی حاکم نے نافذ کئے ہیں۔ جو مذہبی اور غیر مذہبی امور اور مذہب و ریاست میں کوئی فرق نہیں کرتا۔

جنت کا پاسپورٹ

شری موسیٰ جی نے جن کا ذکر پہلے کیا جا چکا ہے بیان کیا کہ ایک شخص کی موت کے بعد یہ لوگ رقعہ جیٹھی بیچتے ہیں۔ یہ کاغذ کا ایک ٹکڑا ہوتا جس پر کچھ خطوط کھینچے ہوتے ہیں اور عربی حروف لکھے ہوتے ہیں۔ یہ اس لئے ہوتا ہے کہ اس کو متوفی کے سینہ پر رکھ کر دفن کیا جائے یہ ایک طرح کا اجازت نامہ ہے اور اس کی کم سے کم فیس ۱۰ روپے ہے۔ اگر کوئی خوش حال شخص ہے تو اسے اس رقعہ کے لئے پانچ گنا زیادہ اور دولت مند شخص کو ۱۴۰ روپے ادا کرنے پڑتے ہیں۔ اس رقعہ کا مقصد یہ ہے کہ جب قبر پر منکر نیکر (فرشتہ) تلوار اور بھالے لیکر پریشش اعمال مرنے والے کو ٹکڑے ٹکڑے کرنے کے لئے آئیں تو اس رقعہ کو دیکھ کر مردے کو سلام کریں اور اس علم کے بعد کہ مرنے والا بڑے ملا کا ماننے والا ہے اس کے ساتھ خصوصی سلوک کریں۔ اور اس سے کوئی سوال نہ کریں۔

حق النفس کا نفعینے کے بعد بڑے ملا اپنے معادن یا عامل کے ذریعہ متوفی کے بیٹے یا دوسرے رشتہ داروں سے رابطہ قائم کرتے ہیں اور متوفی کی روح کو جنت میں باغ عدن میں بھیجنے کے لئے بڑی بڑی رقم طلب کرتے ہیں۔ جو پھلوں سے مالا مال اور جہاں حوض کوثر کے ٹھنڈے میٹھے پانی کے چشمے ہیں۔ اگر مرنے والے کے رشتہ دار بڑی رقم دیدیں تو بڑے ملا کی دعا سے مرنے والے کو

جنت میں ایک کشادہ اور آرام دہ کمرہ ملتا ہے اور خدمت کے لئے عورتیں موجود رہتی ہیں۔
 یہ واقعات برات کی وسعت اور کردار کا اظہار کرتے ہیں۔ یہ محض برادری سے اخراج اور بائیکاٹ
 نہیں ہے بلکہ اختلاف کا اظہار کرنے والوں کو یا سیدنا یا ان کے عاملوں کے قانونی یا غیر قانونی
 مندرجہ یا غیر مندرجہ حکم کو نہ ماننے والے کو اذیت پہنچانے۔ ڈرانے دھمکانے اور ہراساں کرنے کا ذریعہ
 ہے۔ اور اس کو جائز مندرجہ طریقہ ہرگز نہیں قرار دیا جاتا۔

باب سیزدہم

آمدنی جائیداد اور ان کا انتظام

اصلاح پسندوں کی شکایت ہے کہ داؤدی بوہرہ فرقہ کے مندرجہ سربراہ ہونے کی حیثیت سے
 ملاجی لاتعداد اور انتہائی بیش قیمت غیر منقولہ جائیدادوں کے بلا شرکت منولی بن بیٹھے ہیں۔
 دعوت ہادیہ پر اپرٹیمپٹر سٹ، بدری محل، بالٹی روڈ، فورٹ، بمبئی، کے نام اور انداز کا ایک ٹرسٹ
 رجسٹر کیا ہے۔ یہ سب سے بڑے اوقاف میں سے ایک ہے اور سیدنا اس کے واحد منولی ہیں اور اس کا
 منیجر مقرر کرنے کا اختیار رکھتے ہیں۔ ان وسیع جائیدادوں کا انتظام اور کنٹرول ملاجی کے ہاتھ میں ہے
 اور اس کی آمدنی کسی بھی ایسے مقصد کے لئے خرچ کی جاتی ہے جس کے تعین کا انحصار سیدنا صاحب